

Seniň eliňde

Category: Goşgular, Kitapcy
написано kitapcy | 24 январь, 2025
Seniň eliňde SENIŇ ELIŇDE

Kä kişä seredip diýjek gönimi,
Biperwaýlyk gözelligiň ganymy.
Dogrusy, bar oňadynam duýmaýan,
Tapylyp dur owadanam duýmaýan.
Gözellik başlanýar eýsem nämeden?
Biler dünýä paýhas bilen äñeden.

Gül gözeldir hemem örän näzikdir,
Müşk saçar, ol säheljigem ýazyksyz.
Depelemek, kesek atmak ejize
Mahsus zatdyr diňe tentek-nejise.
Mydam gözelligi goramak gerek,
Goşandyň özünden soramak gerek.

Güsür-güsür edip göterler sülgün,
Göwnüň galkar, geými al-ýaşul, gülgün.
Ol jeňňeligiň gözelligi – bezegi.
Sülgüne ok atmak bolmaýar, bilgin.

Ýazda ýaşyl düze seýle çykarsyň,
Çölde oýa düşüp, beýge çykarsyň.
Gözüň doýmaz, süri keýge bakarsyň,
Tüp yssyda salkyn suwa bökersiň.
Kölde, gamyşlykda görersiň leglek,
Bolmaýar ürküzmek, bolmaýar degmek.
Bulaň bary gözel, çykma kastyna,
Düşmesin gözellik aýak astyna.

Seljermeli sogabyňam – günäňem,
Etmişim, guran gözel binaňam.
Seňki ahyr hala salan nagşyňam,
Synlaýam göz seňki günüň dogşunam.

Gözellik seniñki, seniñ eliñde,
Başlanýar ol öz öýüñden, peliñden.

Maral GÜÝJOWA. Goşgular